



පොලීස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION



සුභරූපාය, බත්තරමුල්ල

තැ.පෙ.අංකය
த. பெ.இ
2171635
Po.Box No

10120

ෆැක්ස්
தொலைநகல்
Fax

011-

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1850 / 2024

ඔබේ අංකය
உமது இலக்கம்
Your No

/ 2024

දිනය
திக
Date

15/12/2024
පැය 0630

මාධ්‍ය නිවේදනය

01. වෙඩි තබා මනුෂ්‍ය ඝාතනයක් - මීගොඩ පොලිස් වසම.

2024.12.14 වන දින රාත්‍රී කාලයේ මීගොඩ පොලිස් වසමේ නාගභවත්ත ප්‍රදේශයේදී කාර් රථයකින් ගමන් කරමින් සිටි පුද්ගලයෙකුට වෙඩි තබා පලාගොස් ඇති බවට මීගොඩ පොලිසියට ලද පණිවිඩයක් මත විමර්ශන ආරම්භ කර ඇත. තුවාලකරු හෝමාගම රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 32 ක් වන නාගභවත්ත පාර, මීගොඩ ප්‍රදේශයේ පදිංචිකරුවෙකි.

මරණකරු තම බිරිඳ හා කුඩා දරුවා සමඟ වැඩිමහල් සහෝදරයෙකුගේ නිවසේ පැවති සාදයකට ගොස් නැවත කාර් රථයෙන් තම නිවසට පැමිණෙමින් සිටියදී නාගභවත්ත කැලැබඳ ප්‍රදේශයේදී මාර්ගය අයිනේ සැඟව සිටි පුද්ගලයින් දෙදෙනෙකු එක්වරම මාර්ගයට පැමිණ වෙඩි තැබීම සිදුකර පලාගොස් ඇති බවට පොලිසිය විසින් සිදු කල විමර්ශනයේදී අනාවරණය වී ඇත. මෙම වෙඩි තැබීම සඳහා ටී 56 අවියක් භාවිතා කර ඇති බවට පොලිසිය සැකකරනු ලබයි.

මෘත ශරීරය හෝමාගම රෝහලේ මෘත ශරීරාගාරයේ තැන්පත් කර ඇති අතර සැකකරුවන් අත්අඩංගුවට ගැනීම සඳහා මීගොඩ පොලිසිය වැඩිදුර විමර්ශන සිදුකරනු ලබයි.

02. වෙඩි තබා තුවාල සිදු කිරීමක් - මරදාන පොලිස් වසම.

2024.12.14 වන දින දහවල් කාලයේ මරදාන පොලිස් වසමේ මාලිගාකන්ද අධිකරණය අසලදී සිදුකල වෙඩි තැබීමකින් කාන්තාවක් තුවාල ලබා ඇති බවට මරදාන පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

තුවාලකාරිය වයස අවුරුදු 40 ක් වන කොළඹ 13 ප්‍රදේශයේ පදිංචිකාරියකි.

තුවාලකාරිය තවත් කාන්තාවක් සමඟ වරෙන්තුවක් සඳහා වෙරළබඩ පොලිස් ස්ථානය මගින් අත්අඩංගුවට ගෙන ගරු අධිකරණයට ඉදිරිපත් කර තිබූ තම සැමියාට ඇප ලබා දීම සඳහා මාලිගාකන්ද ගරු අධිකරණයට පැමිණ ඇති අතර,

ඇප ලබා ගැනීමෙන් පසු සැමියා සමඟ පිටව යාමේදී යතුරුපැදියකින් පැමිණි නාඳුනන පුද්ගලයින් දෙදෙනෙකු විසින් මෙම වෙඩි තැබීම සිදුකර පලාගොස් ඇති බවට අනාවරණය වී ඇත.

තුඩාල ලැබූ කාන්තාව කොළඹ ජාතික රෝහලේ ප්‍රතිකාර ලබමින් සිටින අතර, සැකකරුවන් අත්අඩංගුවට ගැනීම සඳහා මරදාන පොලිසිය වැඩිදුර විමර්ශන සිදුකරනු ලබයි.

03. මනුෂ්‍ය සාතනයක් - සිදුව පොලිස් වසම.

2024.12.14 වන දින සවස් කාලයේ සිදුව පොලිස් වසමේ 02 වන පටුමග ප්‍රදේශයේදී පුද්ගලයෙකුට පහරදීමකින් මියගොස් ඇති බවට සිදුව පොලිසියට 119 තොරතුරු මධ්‍යස්ථානයෙන් ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 47 ක් වූ ජුබිලි මාවත, වයික්කාල ප්‍රදේශයේ පදිංචිකරුවෙකි.

ගොඩනැගිල්ලක ඉදිකිරීම් කටයුතු සඳහා පැමිණ සිටි පෙදරේරුවන් දෙදෙනෙකු අතර ඇතිවූ ආරවුලක් දුරදිග යාමෙන් එක් පුද්ගලයෙකු විසින් අනෙක් පුද්ගලයාට සිදු කල පහරදීමකින් මෙම සාතනය සිදුව ඇති බවට අනාවරණය වී ඇත.

මෘත ගරීරය සම්බන්ධයෙන් මහේස්ත්‍රාත් පරීක්ෂණය සිදු කිරීමට නියමිතව ඇත. සාතනය සම්බන්ධයෙන් වයස අවුරුදු 36 ක් වන කැකිරාව ප්‍රදේශයේ පදිංචි සැකකරු පොලිසිය විසින් අත්අඩංගුවට ගෙන ඇත. සිදුව පොලිසිය වැඩිදුර විමර්ශන සිදුකරනු ලබයි.

04. මනුෂ්‍ය සාතනයක් - ගොඩකවෙල පොලිස් වසම.

2024.12.15 වන අද දින අළුයම් කාලයේදී ගොඩකවෙල පොලිස් වසමේ බීසෝකොටුව ප්‍රදේශයේදී කාන්තාවකට පොල්ලකින් පහරදීමක් හේතුවෙන් මියගොස් ඇති බවට ගොඩකවෙල පොලිසියට ලද පණිවිඩයක් මත විමර්ශන ආරම්භ කර ඇත.

මරණකාරිය වයස අවුරුදු 82 ක් වූ ගල්පාය, පල්ලේබැද්ද ප්‍රදේශයේ පදිංචිකාරියකි.

පුද්ගලික ආරවුලක් හේතුවෙන් සිදුවූ බහින් බස්වීමක් දුරදිග යාමෙන් මරණකාරියගේ පුතා විසින් පොල්ලකින් පහරදී මෙම සාතනය සිදු කර පලාගොස් ඇති බවට අනාවරණය වී ඇත.

මෘත ගරීරය සම්බන්ධයෙන් මහේස්ත්‍රාත් පරීක්ෂණය සිදු කිරීමට නියමිතව ඇති අතර සැකකරු අත්අඩංගුවට ගැනීම සඳහා ගොඩකවෙල පොලිසිය වැඩිදුර විමර්ශන සිදුකරනු ලබයි.

05. කොකේන් හා කුෂ් මත්ද්‍රව්‍ය සමඟ සැකකරුවන් තිදෙනෙකු අත්අඩංගුවට - වලාන දූෂණ මර්දන ප්‍රභාරක ඒකකය.

2024.12.13 වන දින රාත්‍රී කාලයේ වැල්ලවත්ත පොලිස් වසමේ කොලින්වුඩ් මාවත ප්‍රදේශයේදී වලාන දූෂණ මර්දන ඒකකයේ නිලධාරීන් කණ්ඩායමක් විසින් වැටලීමක් සිදුකර කොකේන් මත්ද්‍රව්‍ය ග්‍රෑම් 36 ක්, කුෂ් මත්ද්‍රව්‍ය ග්‍රෑම් 203 ක්, මත්ද්‍රව්‍ය ජාවාරමෙන් උපයාගත් බවට සැකකරන මුදල් රුපියල් 18,75,000/=ක්, ජංගම දුරකතන 05ක්, මුදල් ගණන් කිරීමේ යන්ත්‍රයක්, බැංකු කාඩ්පත් 02ක් හා ඉලෙක්ට්‍රොනික් තරාදියක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 26 ක් වන දෙහිවල ප්‍රදේශයේ පදිංචිකරුවෙකි.

අත්අඩංගුවට ගත් සැකකරුගෙන් අනාවරණය කර ගත් තොරතුරු කොලින්වුඩ් මාවත ප්‍රදේශයේදී කුෂ් මත්ද්‍රව්‍ය ග්‍රෑම් 03 මිලිග්‍රෑම් 600 ක් සමඟ තවත් සැකකරුවන් දෙදෙනෙකු අත් අඩංගුවට ගෙන ඇත.

අත්අඩංගුවට ගත් එම සැකකරුවන් අවුරුදු 24 හා 25 වයස්වල පසුවන මට්ටක්කුලිය හා කොළඹ 14 ප්‍රදේශවල පදිංචිකරුවන් වේ.

අත්අඩංගුවට ගත් සැකකරුවන් තිදෙනා වැල්ලවත්ත පොලිස් ස්ථානය වෙත ඉදිරිපත් කර ඇති අතර, වැල්ලවත්ත පොලිසිය වැඩිදුර විමර්ශන සිදු කරනු ලබයි.

වැටලීමට අදාළ ජායාරූපයක් හා වීඩියෝ පටයක් මේ සමඟ ඔබ වෙත යොමු කරමි.

06. හෙරොයින් සහ අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන කාර්යාංශය.

2024.12.14 වන දින දඹවල් කාලයේ ගල්කිස්ස පොලිස් වසමේ අත්තිඩිය ප්‍රදේශයේදී ගල්කිස්ස කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 101 මිලිග්‍රෑම් 380 ක් හා අයිස් මත්ද්‍රව්‍ය ග්‍රෑම් 50 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ගල්කිස්ස පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 34 ක් වන දෙහිවල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

07. මුදල් වංචාවකට සම්බන්ධ සැකකරුවෙකු අත්අඩංගුවට - හක්මන පොලිස් ස්ථානය.

විදේශ රැකියා ලබා දෙන බවට පවසා මුදල් වංචා කිරීම සම්බන්ධව හක්මන පොලිස් ස්ථානය වෙත කරන ලද පැමිණිලි 09 කට අදාළව හක්මන පොලිස් ස්ථානයේ නිලධාරීන් විසින් විමර්ශන සිදුකර සිද්ධියට සම්බන්ධ සැකකරු 2024.12.14 වන දින උදෑසන කාලයේ කින්නියා පොලිස් වසමේදී අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක් වන පුහුල්වැල්ල ප්‍රදේශයේ පදිංචිකරුවෙකි.

සැකකරු විසින් රුපියල් ලක්ෂ 43 කට අධික මුදලක් වංචා කර ඇති බවට විමර්ශනයේදී අනාවරණය වී ඇත. හක්මණ පොලිසිය වැඩිදුර විමර්ශන සිදුකරනු ලබයි.

08. තීරු බදු රහිතව පළිබෝධ නාශක රෙජිස්ටාර්වරයාගේ අනුමැතිය නොමැතිව මෙරටට ගෙන්වන ලද කෘෂි රසායන ත්‍රිරෝද රථයකින් ප්‍රවාහනය කළ සැකකරුවෙකු අත්අඩංගුවට - දිවුලපිටිය පොලිස් ස්ථානය.

2024.12.14 වන දින දඟවල් කාලයේ දිවුලපිටිය පොලිස් වසමේ බල්ලපාන ප්‍රදේශයේදී දිවුලපිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර පළිබෝධ නාශක රෙජිස්ටාර්වරයාගේ අනුමැතිය නොමැතිව තීරුබදු රහිතව මෙරටට ගෙන්වන ලද කෘෂි රසායන කිලෝ ග්‍රෑම් 01 ප්‍රමාණයේ පැකට් 40 ක් සහ ග්‍රෑම් 500 ප්‍රමාණයේ පැකට් 30 ක් ත්‍රිරෝද රථයකින් ප්‍රවාහනය කරමින් සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 53 ක් වන කබරපාලවිය ප්‍රදේශයේ පදිංචිකරුවෙකි.

දිවුලපිටිය පොලිසිය වැඩිදුර විමර්ශන සිදු කරනු ලබයි.

09. ගංජා හේන් 03ක් වටලා සැකකරුවෙකු අත්අඩංගුවට - පොලිස් විශේෂ කාර්ය බලකා බුක්තල කඳවුර.

පොලිස් විශේෂ කාර්ය බලකා බුක්තල කඳවුරේ නිලධාරීන් කණ්ඩායමක් විසින් ගෝනගංආර පොලිස් වසමේ යාල රක්ෂිතයේ කලාප අංක 04 හි දින 02ක් පුරා සිදු කරන ලද මෙහෙයුමකින් පසු නීති විරෝධී ලෙස වගා කර තිබූ ගංජා හේන් 03ක් වටලා සැකකරුවෙකු අත්අඩංගුවට ගෙන 2024.12.14 වන දින දඟවල් කාලයේ ගෝනගංආර පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 41 ක් වන සෙවනගල ප්‍රදේශයේ පදිංචිකරුවෙකි.

ගෝනගංආර පොලිසිය වැඩිදුර විමර්ශන සිදු කරනු ලබයි.

10. හදිසි අනතුරක් හේතුවෙන් පුද්ගලයෙකු මියයාම - පට්ටිපොල පොලිස් වසම.

2024.12.14 වන දින දඟවල් කාලයේදී පට්ටිපොල පොලිස් වසමේ අඹවෙල සත්ව ගොවිපලේ සතුන්ට ආහාර බෙදා හරිමින් තිබූ ට්‍රැක්ටර් රථයකට එහි සේවකයෙකු යටවී බරපතල තුවාල ලබා නුවරඑළිය රෝහලට ඇතුළත් කිරීමෙන් අනතුරුව මියගොස් ඇති බවට පට්ටිපොල පොලිසියට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 55 ක් වූ සිරිසමන්ගම, අඹවෙල ප්‍රදේශයේ පදිංචි ගොවිපලේ වැඩ පරීක්ෂකවරයෙකි.

මෘත ශරීරය නුවරඑළිය රෝහලේ මෘත ශරීරාගාරයේ තැන්පත් කර ඇති අතර අනතුර සම්බන්ධයෙන් ට්‍රැක්ටර් රථ රියදුරු අත්අඩංගුවට ගෙන ඇත. පට්ටිපොල පොලිසිය වැඩිදුර විමර්ශන සිදුකරනු ලබයි.

11. මාරක රිය අනතුරක් - වත්තේගම පොලිස් වසම.

2024.12.14 වන දින උදෑසන කාලයේ වත්තේගම පොලිස් වසමේ මඩවල වත්තේගම මාර්ගයේ වත්තේගම නගරයේදී වත්තේගම දෙස සිට මාතලේ දෙසට ධාවනය වූ කාර් රථයක මාර්ගය අයිනේ ගමන් කරමින් සිටි පුද්ගලයෙකු ගැටී මියගොස් ඇති අතර අනතුරින් පසු කාර් රථය පලා ගොස් ඇත.

මරණකරු වයස අවුරුදු 58 ක් වූ නාරන්දණ්ඩ පාර, වත්තේගම ප්‍රදේශයේ පදිංචි මාතලේ පොලිස් ස්ථානයට අනුයුක්තව රාජකාරී කරනු ලැබූ ප්‍රධාන පොලිස් පරීක්ෂක වරයෙකි.

අනතුර සිදුකර පලා ගිය සැකකරු අත්අඩංගුවට ගැනීම සඳහා වත්තේගම පොලිසිය වැඩිදුර විමර්ශන සිදු කරනු ලබයි.

12. මාරක රිය අනතුරක් - තණමල්විල පොලිස් වසම.

2024.12.14 වන දින රාත්‍රී කාලයේ තණමල්විල පොලිස් වසමේ තණමල්විල වැල්ලවාය මාර්ගයේ පරාක්‍රමපුර ප්‍රදේශයේදී වැල්ලවාය දෙස සිට තණමල්විල දෙසට ධාවනය වූ බස් රථයක් ප්‍රතිවිරුද්ධ දෙසින් පැමිණි යතුරුපැදියක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු තණමල්විල රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 24 ක් වූ හඳපානාගල, වැල්ලවාය ප්‍රදේශයේ පදිංචි කරුවෙකි.

මෘත ගරීරය තණමල්විල රෝහලේ මෘත ගරීරාගාරයේ තැන්පත් කර ඇත. බස් රථ රියදුරු අත්අඩංගුවට ගෙන ඇති අතර තණමල්විල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.